

12591 - Тарзи пардохт кардани каффорат

савол

Фидяи касе, ки дар моҳи Рамазон рӯза нагирифтааст, оё он бояд ҳар рӯз пардохта шавад ва ё пас аз Рамазон якбора пардохта шавад?

Ҷавоби муфассал

Ҳамду сано барои Аллоҳ.

Касе, ки дар моҳи Рамазон ба сабаби узре, ки умеди дур шуданаш нест, рӯза нагирад, ба монанди пиронсол, бояд барои ҳар рӯз ба як мискине таом бидиҳад. Дар таом додан интиҳоб дорад, барои ҳар як рӯз бо алоҳидагӣ таом медиҳад ва ё то ба охир расидани моҳ интизор мешавад, сипас ба мискинон ба адади рӯзҳои моҳ таом медиҳад.

Шайх Ибни Усаймин (раҳмати Аллоҳ бар ӯ бод) дар китоби "Аш-шарҳу-л-мумтиъ" (6/335) гуфтааст:

Вақти он - яъне вақти пардохти таом - интиҳобӣ аст. Агар бихоҳад барои ҳар як рӯз дар он рӯз пардохт мекунад ва агар бихоҳад, онро ба рӯзи охирин ба таъхир меандозад, зеро Анас (Аллоҳ аз ӯ хушнуд бод) чунин мекард. Поёни сухан.